

Тәрә хуралгън 10 хонгин дунд дуусгдх зөвтә

Шин ургъцин буудя зөөгдджәнә

КПСС-н ЦК-н июньск Плену-
мин шидврмүдәр омг авч,
Яшалтинск района «Новый
мир» колхозин колхознице бо-
ли колхозникуд райондан тү-
рүн болдж, июнь сарин 24-с
авн тәрәнә шин ургъцан эклдж
хаддж, хураджацхана.

Ода деерән 500 шаху гектар
газрт намрар тәргден цагъан
гуйрин тәрән болн хар гуйрин
тәрән хадгдв.

Эн джил эн колхоз, намрар
тәргден цагъан гуйрин тәрәг
3.890 гектар газрт, хар гуйрин
тәрәг — 576 гектарт, хаврар
тәргден цагъан гуйрин тәрәг
50 гектарт, ичмәг — 1.238 гек-
тарт, зармиг — 127 гектарт,
нань чигн им кесг ургъц ха-
ддж хурадж авхмн.

Тәрә хаддж, хуралгънд өдгә
цагт 20 гар лафетн жатк кәдл-
джәцхәнә, 25 комбайн кәдл-
гдх болад бел кегдкесн бәә-
на.

Тәрә хуралгънд чидлән нөл
уга кәдлдж йовх улс, эн джилә
элвг ик ургъциг цугтагъинь хад-
лгън цоклгън хойринь онц-онц-
днь келгънә, эв-аргъар арвхн
хонгин дунд төгсәцхәх болдж
бий деерән даалгъвр авцхала.

Өдгә цагт колхозин теет
данъгинд күрджиънсен машин-
ин ә сонъсгдна, эн джилин ик
ургъциг, хаддж, хурадж, зөөл-
гънә кәдлмш төрүц зогсагддж-
ахш.

Тәрәнә шин ургъцин буудя
ачцхасн автоколонн государст-
венн белдврин пунктур одахн
йовдж одв. Эн джилин ургъ-
цас түрүнк тоод орулгддж
кесг оли центнер буудя ору-
лдж өггдв.

«Новый мир» колхозин ахлач
М. КУЛАК.

Парторганизацин сегләтр
Б. ЛИДЖАНОВ.